

እቲ መሰጋገሪ

እቲ ኤርትራውያን ኣብ ግዜ ገድሊ ንሜዳ ወዲኡ እታ ኤርትራ እትብል ጥልያን ንግዝኣቱ ኢሉ ዝመስረታ ንሕና ድማ ሃገራውንትናን መንነትናን ዝፈጠርናላ፡ በቲ ሕማቕ ዕድል ዘጋጥመ ተመሊስና ካብና ዘይሓይሽ ብምዕብልና ህዝቢ ኢትዮጵያ ዳግማይ መግዛእቲ ብምቕጻል፡ ኤርትራ ነጻ ካብ ባዕዳዊ መግዛእቲ ክትከውን፡ኣብ'ታ ነጻ ኤርትራ እውን ህዝባ ሓራ ክኸውን ናቱ ህዝባዊ መንግስቲ ክምስርት፡ ብቕዋም እትመሓደር ክትከውን ኢሉ እዩ ኩሉ ዝተቐለሰን ዝተሰዋኣላን ዝሰንከለላን።

ብመጀመርያ ዝስራዕ እቲ ነቲ ስርዓት ደርግ እኳ እንተነበረ ፡እቲ ብድሕሪኡ ዝስዕብ ዕማም ብሓደ ክንርእዮ ስለዘይከኣልና ወይድማ ነቶም ሰውራ መሪሖም ዝመጹ ኩሉ ሓልፍነትና ዘንጊዕና ጽቡቕ ክገብሩ እዮም ኢልና ተዓዘብቲ ክንከውን ስለመረጽና ኣብ'ዚ በጺሕናዮ ዘለና ኣቲና ንርከብ።እዚ ከይድገም እንታይ ተገበርና ይሓይሽ ምባል ጽቡቕ እንድይ፡ካብ ዝተፈላለዩ ሓሳባት ድማ ክንመሃር ስለ እንኽእል ዝጽላእ ኣይኮነን።

እቲ ናይ ርሑቕ ዕላማና ሓንቲ ቕዋማዊ ምሕደራ ዘለዋ ሃገር ምፍጣር፡ ፍትሕን ዲሞክራሲን ዝነግሰላ፡ ህዝቢ ኩሉ እቲ ሰብኣውን ዲሞክራሲያውን መሰላት ሃልዩዎ ኣብ ምዕባሌ ሃገሩ ተሳታፊ ንኸኸውን፡ብዝያዳ ድማ ህዝቢ ስላጣኑ ተሰኪሙ ንዝደለዮ ከይይቦ ከውርዶ መንግስቲ ክመርጽ እዩን።

ኣብ ጉዕዞ ደንበ ተቐዋሙ ብዝሉት ናይ ኣረዳድኣ ፍልልያት እናጸበቡን፡እናተቐራረቡ እናኸዱ ንዕዘብ ስለዘለና ዝነኣድ እዩ እቲ ነቐፈታ ግን ነዊሕ ግዜ ይወስደልና ብምኸኑ ጥራሕ'ዩ።ሓደ ክልተ ከም ነጥብታት ምልስ ኢልና እንተረኢና እተን ጎነጻዊ ቐልሲ ን እቲ ውድባት ወይ ጽላላት ከም መተካእታ ህግደፍ ማቕማጥን እዩን።እዚ ናይ ሎሚ ናይ ይኣክል ተበግሶ ነቲ ህዝባዊ ናዕቢ፡ እንቢ ንምልኪ ኣቢልካ ሰዓብቲ ህግደፍ ኣብ ጎድንኻ ኣሰሊፍካ እዩ ስርዓት ዝወድቕ ብዘይጎነጻዊ ዝብል ኣምር ዝነበረ ውሑዳት ውድባት/ ሰልፍታት ሎሚ ኩሉ ርዲሙ ክትርኢ ብዙሕ ከምዝሰጎምና እዩ ዘመልክት።እቲ ብፍላይ ድሕሪ ምምስራት ምሕዝነት፡ኪዳን ውዘተ ዝርኤ ዝነበረ ኣረኣይታት ንነብሱ ከም መተካእታ ህግደፍ ምጥማቱ ሓደ ካብ'ቲ ድኽመታት ዝነበረ እዩ።

ኣብ'ዚ መድረኽ እንበኣር ዝጽበዩና ዘሎ ስራሕ ነቲ ዕላማና ንኸይንበጽሕ ዝዕንቕፈና ጉጅለ ህግደፍ ምእላይ እታ ቀዳመይቲ ልክዕ ከምታ ሰውራ ኤርትራ ንደርጊ ከም ዕንቕፋት ዝኣለዩ።ኣብ ረብሓ ናይ ቕዋማዊ ምሕደራ ዘለዋ ሃገር ምፍጣር ናይ ኩሉ ለውጢ ዝደለ ህዝብና ኣብ ውሽጥን ግዳምን ዘሎ፡ እቶም ነቲ ስርዓት እንቐወሞ ዘለና ዝተወደብናን ዘይተወደብና፡ በርጌሳዊ ማሕበራትን ኣብ ግዳም ምስቶም ኣብ ውሽጢ ሃገር ዘለው ብሓልፍነቶምን ብቐረባ ኣብ ምቕያርን ምልዋጥን ዓቢ ግደ ክጻወቱ ዝኽእሉ፡ ናይ እዞም ክልተ ሓይልታት ድሌት ንሰላምን ርግኣትን ዝፍጠር መሰጋገሪ መድረኽ ክንፈጥር ናይ ግድን ክኸውን እዩ።

መሰጋገሪ መድረሽ ብዝብል ይጻፉን ይግለጹን ብምህላዉ ኣብ'ዚ እዋን ምስኡ ኣሰንዮም እቲ ክህልዎና ዝግብኡ ስርዓተ ምሕደራ ዝብል እውን ብዙሕ ኣበርክቶ ብምህላዉ ተስፋ ዝህብ ስለዝኾነ ምስጋናይ ነቶም ነዚ ዘበርክቱ ዘለዉ ባእታትን ውድባትን ይኹን። ኣብ'ዚ ክፍለጥ ዘለዎ ነገራት ንሕና ኣብ ቐልሲ ተሰሪዕና ነዚ ስርዓት ክንቐወም እንከለና ምስቲ ምሳና ዘለዎም ኣረዳድኦ ዝቐራረብ ውላቀ-ሰባት ኣብ'ቲ ሎሚ ነዚ ስርዓት ምምዛንን ኣብ ድሕረ ውድቀቱ ዘለና ናይ ሓባር ኣረኣጃያ ደኣንበር ወዲ ገዛውተይ፣ ኣብ ገድሊ ነይሩ ምሳይ፣ ወይ ኣንጻር እገላ ውድብ/ ሰልፊ ስለዝኾነ ምሳይ/ ምሳና ኢልካ ክኸውን ኢልካ ናይ ህልኽ ፖለቲካ ኣይኮነን፣ ስለዚ ንሕና ብጽባሕ ደኣንበር ብሎሚ ወይ ትማል ኢልና እንኸይ ኣይኮነን ክንፈላለ እንተኾይኑ ድማ ብናይ ጽባሕ ጥራሕ እዩ።

ኣብ'ቲ መሰጋገሪ ክምለስ እታ ምስ ውድቐት ስርዓት ኢሰያስን ምትካል ህዝቢ ዝሰተፎ ናብ ዲሞክራሲን ፍትሕን ዝብገሰሉ ዘሎ እዋን ወይ ግዜ እዩ። እዚ መድረሽ ግን ብእንረደዳኣሉ ነጥብታት ልሙጽ ወይ ሓደገኛ ክኸውን ይኸእል። እቲ መበገሲ ክኾነና ዘለዎ እዚ ዘለናዩ ሚዛን ክህበና ይኸእል ኢላ ይግምት። እስከ ነቶም ምናልባታት ንፈትሾም፡

1 ወዲ- ሰብ እንድሕሪ ተወሊዱ ኣብ ሓደ ግዜ ህላዌኡ ዮብቕዕ ኣላህ ድዩ ዝጽዋዖ ወይ

እግዛብሄር

2 ሓደ ይኣክል ኢሉ ኣብ ሂወት ስጉምቲ ይወስድ

3 ገለ ኣባላት ህግደፍ ዕልዋ ይፍጽሙ

4 ዝለዓለ ተሳትፎ ዘለዎ ወተሃደራዊ ሓለፍቲ መንግስቲ ይግልብጡ

5 ናይ ግዳም ሓይልታት ኢድ ዘለዎ ምቕያር ይፍጠር

ዝብላ ክኾና እንከለዎ ነናተን ኩነታትን ሳዕቤናትን ኣለወን፡ ኣብ'ዚ እቲ ደንበ ተቐውሞ ዋላ ሓንቲ ኣስተዋጽኦ ዮብሉን ከም ማንም ሃገራዊ ተጸባያይ ናይ'ቲ ምዕብልናታት ተዓዛባይ ከይኑ ወይ ክነቕፍ ወይ ክድግፍ ኢዩ ዝኸውን።

ነብስና ከይነዕሹ ኣብ ግዳምን ውሽጥን ዋላ ሓንቲ ምትእስሳር ዮለን ኣብ ሰናይ ድሌት ናይቶም ኣብ ቁጽሪ 3 ን 4ን ዘለዉ ኢና ንወድቕ ብዝያዳ። ነዚ ምናልባታት ክንሰግር እንተኾይና ግን ኮሎ ጌና ሎሚ ጽባሕ ዘይኮነ ደንበ ተቐውሞ ብፍላይ ፖለቲካዊ ውድባትን ሰልፍታን ኣብ ሓደ ስምምዓት ክብጻሕ ይግባእ፡ ፖለቲካዊ ውድባት እየን ነቲ ፖለቲካ ሃገር ዝፈትሓ ንሕና ከም ተራ ኣባላት ህዝቢ ነቲ ስምምዓት ርኢና ደገፍናን ነቕፌታን ክንህብ ህዝባዊ ሕላፍነትና ኢዩ እንበር ኣብ መሰጋገሪ ውድባት ክህልዎ ዮብሉን ዝብል ሓሳባት ዓዲ ዘእቱ ኣይኮነን ሃናጺ እውን ኣይኮነን። እተን ውድባትን ሰልፍታትን እኮ ኤርትራውያንን እቶም ኣባላተን እውን ሰባት ከይኖም ከይተወደብካ ኣይትዕወትን ኢኻ ኢሎም ኣሚኖም ነቲ ውድብ/ ሰልፊ ከም መሳርሒ

ነቲ ስርዓት ንምውዳቕ እንበር ንዘየሎ ስልጣን ሎሚ ንስልጣን እየን ኢልካ ዘድሊ ሓሳባት ንምስራጽ ጽቡቕ ስራሕ ኣይኮነን።

እቲ መሰጋገሪ መድረኽ እንበኣር ከም'ቲ እንትምነዮ ክኸውን ስለዘይክእል ካብ ሎሚ ተዳሊና ነተን ምናልባታት ብልክዕ ኣንቢብናን ተዳሊናን ምጽናሕ ከድልዩና እዩ። እዚ ክንገብር እንተዘይበቐዕና ድማ ነቲ ለውጢ ናይ ግድን ድማ ክመጽእ ተጸበይትን ኣብ ሰናይ ድሌት ናይቶም ዝልውጡ ሓይልታት ክንከውን ምኒና ካብ ሕጂ ክርድኣና ይግብኦ እቲ ዝበኩር እቲ ጽልዋ ኣይህሉን።እቲ ደንበ ተቐውሞ ሓላፍነቱ ክስከም ይግብኦ ብፍላይ እተን ሰልፍታትን ውድባትን፡እቲ ህዝቢ ለውጢ ዝደሊ እውን ኣወንታዊ ግደ ይጻወት ምኽንያቱ እቲ ምውዳቕ እቲ ስርዓት ቀሊል እዩ እቲ ዝኸበደ ኣብ ክንድኡ ንእንተኸሎ ፣ ንምስርቶ ስርዓተ ምሕደራ ዝግበዩ ስራሕ ይጽበዩና ኣሎ።

ተስፋይ ካሕሳይ